

ICĊEDUX GHALL-OMERTÀ

Siltiet mill-appell tal-E.T. Mons Mario Grech Isqof ta' Ghawdex
fl-okkażjoni tal-Festa ta' San Koronatu Martri, Nadur - 9 ta' Novembru 2009

L-Isqof t'Ghawdex Mons Mario Grech appella lill-insara biex ma jċedux għall-omertà, imma jsemmgħu l-vuċi tagħhom biex dak li huwa sewwa u ġust ikun mħares.

F'omelija li għamel fil-parroċċa tan-Nadur, fejn kienet qed tiġi ċelebrata l-festa ta' San Koronatu Martri, l-Isqof Grech qal li fis-soċjetà Maltija, it-traffikar tad-droga huwa ġerha serja, imma l-omertà li hawn dwar dan il-fenomeno hija inkwetanti daqshekk ieħor! Żied li **għalkemm hawn sinjali li n-negozju tad-droga qed jikber, anke f'Ghawdex, il-lehen u l-azzjoni ta' dawk li huma fid-dmir li jikkumbattu din il-kriminalità huma dgħajfin hafna.** Il-ġlieda kontra d-droga qal li mhux faċli, għax barra li hemm hafna interessi finanzjarji, tista' tinvolvi ukoll kompromessi bejn poteri differenti. Bir-raġun li f'dan il-qasam, is-soċjetà tistenna aktar mill-politiċi u minn dawk li huma rikompensati mit-taxxi tal-poplu biex ikun hemm l-ordni!

L-Isqof kompli jghid li **t-traffikar tad-droga huwa biss wiehed mill-oqsma soċjali fejn in-nisrani għandu d-dmir li jsemma l-vuċi tiegħu biex jiddefendi dak li huwa sewwa u ġust.** Qal li ma jistgħagħibx jekk għax jiftaħ fomm u favur id-dritt u s-sewwa, in-nisrani jkollu jhallas prezz. Huwa fatt li flok il-persekuzzjoni li twassal għat-tixrid tad-demmi kif

għalhom il-martri, **illum fl-Ewropa hawn ostilità kulturali kontra l-kristjani, il-maġisteru ta' Ġesù Kristu u t-tagħlim tal-Knisja.** Fid-dawl ta' dan semma tlett aspelli ta' din l-aggressjoni kulturali.

L-ewwel qal li xi uħud minn nies tal-*media* għandhom sengħa kif mhux biss jifgaw il-vuċi tan-nisrani, imma ukoll kif imexxu kampanja fina biex jiskreditaw l-Evangeli u l-ħabbara tiegħu! It-tieni qal li fl-istess ċentri ta' tagħlim, partikularment ta' livell terziarju, minflok ma jsir eżerċizzju dixxiplinat tar-raġuni li jghin u jinstiga lill-istudent ikompli jfittex il-verità, ikun hemm min iħarbat dan il-proċess bil-premessi ateistiċi tiegħu! F'dawn l-ambjenti, żied li miskin hu n-nisrani li jipprova jaqsam mal-oħrajn dak li tgħidlu r-raġuni mdawla bil-fidi. It-tielet, fi kliemu, **bil-pretest tas-sinkretizmu reliġjuż li jqiegħed ir-reliġjonijiet u s-setet kollha fl-istess keffa u ma jagħmilx differenza bejn ir-reliġjon nisranija u denominazzjoni oħra, kull interpretazzjoni tar-realtà ssir valida, joktor ir-relattivizmu u tintilef l-ispeċifità tal-Kristjaniżmu.**

Temm jghid li biex quddiem din l-ostilità kulturali, in-nisrani jkollu l-kuraġġ li jibqa' jagħti xhieda, meħtieġ li huwa jikseb il-qawwa tal-grazzja t'Alla partikularment bit-tishib tiegħu fil-quddies ta' Jum il-Mulej li qal li hija "l-ewkaristija tal-martri".

IN-NISRANI FIL-POLITIKA (2)

Lekċer pubbliku tal-Isqof Mons. Mario Grech fl-"Iskola Fortunato Mizzi"

31 ta' Ottubru 2009

(Ikompili mill-ħarġa ta' Dicembru)

Il-Papa Benedittu XVI għamel riferenza għal dawn l-*"esigenze etiche fondamentali e irrinunciabili"* f'diskors li għamel lill-membri tal-Partit Popolari Ewropew fl-2006. Hawnhekk il-Papa fisser li dawn il-prinċipji m'humix verità ta' fidi, anki jekk il-fidi toffri dawl fuqhom u tikkonfermahom. Huma prinċipji miktuba fin-natura umana u għalhekk huma komuni

għall-umanità kollha. Meta l-Knisja tiddefendihom hija ma tkunx qed tagħmel azzjoni konfessjonali, imma l-azzjoni tagħha hija indirizzata lill-bnedmin kollha, irrispettivament mill-affiljazzjoni reliġjuża tagħhom.¹⁵

Bhal kull Nisrani ieħor il-politiku Nisrani għandu d-dmir li jifforma l-kuxjenza tiegħu anki fid-dawl tal-Maġisteru tal-Papa u tal-isqfijiet: *"Evidently, this is true for all the baptised, yet it is especially incumbent upon those who, by virtue of their social or political*

¹⁵ *"Questi principi non sono verità di fede anche se ricevono ulteriore luce e conferme dalla fede. Essi sono iscritti nella natura umana stessa e quindi sono comuni a tutta l'umanità. L'azione della Chiesa nel promuoverli non ha dunque carattere confessionale, ma è rivolta a tutte le persone, prescindendo dalla loro affiliazione religiosa"*, Diskors li sar f'Ruma, 30 ta' Marzu 2006.

position, must make decisions regarding fundamental values, such as respect for human life, its defence from conception to natural death, the family built upon marriage between a man and a woman, the freedom to educate one's children and the promotion of the common good in all its forms (230). These values are not negotiable. Consequently, Catholic politicians and legislators, conscious of their grave responsibility before society, must feel particularly bound, on the basis of a properly formed conscience, to introduce and support laws inspired by values grounded in human nature".¹⁶

Jekk hija responsabbiltà tar-raghajja spiritwali li jgħinu fil-formazzjoni tal-kuxjenza, huwa dritt ukoll tal-Insara li jsibu gwida fir-raghajja tagħhom. "Meta l-isqfijiet jgħallmu f'għaqda mal-Isqof ta' Ruma huma għandhom ikunu mismugħa minn kulhadd b'venerazzjoni bħala xhieda tal-verità divina u Kattolika; l-Insara għandhom jaččettaw il-gudizzju tal-isqof tagħhom, mogħti f'isem Kristu, fi hwejjeġ ta' fidi u ta' morali, u joqogħdu għalih b'qima reliġjuża".¹⁷ Kull

politiku għandu piż enormi fuq spallej, għax bl-għazliet li jagħmel fil-kamp tiegħu huwa jkun qed jibni jew ihott civiltà shiha; bil-ligijiet li l-politiku jahmi fil-parlament huwa jkun qed jolqot mhux biss il-hajja tal-individwi imma tas-soċjetà kollha kemm hi. Għalhekk il-politiku m'għandu qatt jjeqaf ifittex il-verità.

Hemm bżonn li l-"moviment Kattoliku" ikun aktar preżenti fil-politika lokali, la l-identità Kattolika mhix ristretta għal identità partitika; u għalhekk il-preżenza trasversali tal-politiku Nisrani għandha tkompli tissaħħa. Dan l-imperattiv mhux biss hiereġ mit-twemmin tagħna f'Ġesù Kristu, imma wkoll għax is-soċjetà, partikularment l-istituzzjonijiet demokratiċi nazzjonali u Ewropej, jeħtiġuh. Meta fl-arena politika l-għajta irrazzjonali tinstema' tidwi, mhux dejjem ikun hemm eku qawwi biżżejjed tal-vuċi razzjonali; anzi, xi drabi meta dan il-lehen jinstema' jkun iżarżar. Imma huwa fatt li bħala dixxiplu ta' Kristu l-politiku Nisrani ma jistax jagħti kontribut politiku ġenwin jekk ma jkunx qed jagħmel esperjenza ta' fidi. Il-politiku Nisrani matur huwa n-Nisrani matur.

¹⁶ BENEDITTU XVI, *Sacramentum caritatis*, 83.

¹⁷ KONĊILJU VATIKAN II, *Lumen gentium*, 28

BŻONN GĦAL REINTREGRAZZJONI SOĊJALI TAD-DROGATI

Messaġġ tal-E.T. Mons Mario Grech Isqof ta' Ghawdex

waqt l-ghoti tal-Premju Żagħżuġ tas-Sena, Lukanda Ta' Ċenċ - 28 ta' Novembru 2009

Normalment l-aħħar fażi tal-programm tar-riabilitazzjoni ta' dawk li jkunu vittmi tad-droga, hija xi forma ta' *reintegrazzjoni* tal-klijenti.

Forma ta' *reintegrazzjoni* li għandha tkun evitata akkost ta' kollox hija meta l-klijent li jkun spicċa l-programm jerga' jibda jmiss id-droga u hekk jerga' "jinqabad" fix-xibka tal-mewt. Min imexxi d-droga jaf ikun attent bħal seker biex japprofitta mid-dgħufija ta' persuna li tkun tnaddfet mid-droga u jerga' jwaqqagħha fil-vizzju.

Quddiem din it-theddida, li kapaċi ġgib fix-xejn l-isforzi li jkunu saru biex persuna mčappsa bid-droga teħles mid-dipendenzi tagħha, hija meħtieġa hidma ta' "prevenzjoni" halli persuna jkollha rieda qawwija biżżejjed biex ma terġax taqa' fin-nassa. Hija meħtieġa wkoll hidma bla waqfien ta' "repressjoni" biex min hu bla kuxjenza u jrid jeqred il-hajja umana bit-tixrid tad-droga, jiġi denunzjat u mrażżan.

Imbagħad wieħed jawgura li min ifiq minn dipendenza mid-droga jew kimiċi ohrajn, ma jkollux diffikultà biex ikun *reintegrat* fis-soċjetà. Jekk ir-

reintegrazzjoni soċjali tkun nieqsa, is-soċjetà tirriskja li hi stess timbotta lil min jispiċċa mill-programm biex minhabba nuqqas ta' incentivi, jerga' jfittex id-dipendenza. Nappella lis-settur pubbliku u privat biex jikkunsidraw kif jistgħu joffru mpjiegi lil dawk li jispiċċaw b'suċċess il-programm. F'ċertu sens, dik is-soċjetà li tonqos milli tagħmel dmirha biex teqred is-suq tad-droga, b'sens ta' ġustizzja għandha d-dmir li tara kif tagħmel proposti biex ir-reintegrazzjoni soċjali tkun possibbli.

Biex persuna li kienet imčappsa bid-droga ma tiġix skartata, hemm bżonn li jkun hemm aktar fiduċja fil-persuna li għalkemm darba żbaljat, issa trid tibda tgħix hajja normali. Meħtieġ ukoll li negħlbu l-preġudizzju kontra min darba kien vittma tad-droga imma issa ġie riabilitat. Minn naħa tagħhom, persuni li joħorġu mid-droga, għandhom jgħassu sew fuqhom infushom biex ikunu responsabbli ta' għemilhom.

Għandi wkoll kelma ta' apprezzament għax-xogħol li qed twettaq il-Fondazzjoni OASI.

DAWL FUQ ID-DLAMIJET TA' LLUM

Messaġġ tal-E. T. Mons Mario Grech Isqof ta' Ghawdex
fil-quddiesa pontifikali ta' nhar il-Milied fil-Katidral ta' Ghawdex - 25 ta' Diċembru 2009

“Għall-bniedem li jkun miexi fid-dlam tal-hajja, il-Milied inissel it-tama għax fit-twelid ta' Kristu “id-dawl idda fid-dlam, imma d-dlam ma għelbux”.

Meta tweled Ġesù kien hemm tliet tipi ta' persuni li kienu fid-dlam, imma meta ltaqgħu ma' Ġesù tarbija beda jbexbex jum ġdid għalihom. F'dawn il-kategoriji ta' nies naraw esperjenzi tal-bniedem ta' llum.

Ir-ragħajja – li kienu foqra – ifakkruna fil-foqra ta' zminijietna. Sfortunatament il-faqar qed jikber. Barra dawk li qatt ma kellhom xejn, illum qed jinholqu foqra godda. Hemm persuni u familji li qed isibuha diffiċli li jerfgħu ċerti piżijiet finanzjarji, xi drabi infurzati b'liġijiet, anke fir-rigward ta' bżonnijiet essenzjali għall-hajja. Id-dawl ta' Kristu jgħinna nirbhu dawn il-dlamijiet.

Hemm dawk li bħal tal-lukanda ta' Betlem tant huma mħabtin bix-xoghlijiet tagħhom li jinteressahom biss kemm ser jagħmlu qliegh. Dawn tant huma fid-dlam li

ma jintebħux li hemm nies f'sitwazzjonijiet delikati li qed iħabbtu fuq il-bieb tagħhom. L-attività eżagerata mhux biss qed tgħejja lill-bniedem, imma tista' tkun ukoll aljenazzjoni li twassal lill-bniedem jittraskura lil min hemm wara biebu: dawn jistgħu jkunu l-istess membri tal-familja tiegħu jew persuni oħra li huma fil-bżonn.

Billi r-religjon Lhudija kienet għaddejja minn taqlib spiritwali u kulturali, ftit hafna baqgħu fidili għat-twemmin tagħhom. Għalkemm kien hemm żmien meta l-poplu t'Alla kien numeruż, kien fadal biss il-“fdal”. Ġużepi u Marija kienu membri ta' din il-komunità żgħira li baqgħet temmen li l-wegħdiet ta' Alla jitwettqu. Bħalhom, fis-soċjetà tal-lum, l-Insara jridu jitgħallmu jkunu “minoranza” li tghix f'ambjent diffiċli, u fl-istess waqt ma jhallux id-dlam jaqtgħalhom qalbhom anke meta d-diffikultajiet jinqalgħu fi hdan l-istess Knisja.”

IL-‘MAGI’ F'KUNTATT MAL-KOMUNITAJIET INSARA F'PAJJIŻNA

Messaġġ tal-E. T. Mons Mario Grech Isqof ta' Ghawdex
fil-quddiesa pontifikali fl-okkażjoni tal-festa tal-Epifanija fil-Bażilika ta' San Ġorġ - 3 ta' Jannar 2010

Skont it-tradizzjoni, il-maġi li marru jaduraw lil Ġesù tarbija kienu ghorrief u slaten. F'Betlehem huma kellhom laqgħa kemm ma' Kristu kif ukoll mal-ewwel komunità Nisranija preżenti fil-Familja Mqaddsa. X'messaġġ għandha l-komunità Nisranija llum lill-“maġi” ta' zminijietna li qed jagħtu direzzjoni lill-hajja tas-soċjetà? Dawn huma l-politiċi, il-leġiżlaturi u nies tal-kultura u tal-midja.

F'Novembru li għadda, grupp ta' Kattoliċi, Anglikani, Ortodossi u Evangeliki permezz tad-**Dikjarazzjoni ta' Manhattan** sejhju lil dawk li għandhom kuxjenza Nisranija biex jingħaqdu flimkien u jwasslu lill-“maġi” kontemporanji messaġġ dwar il-valur tal-hajja, in-natura taż-żwieġ u l-libertà religjuża – tliet prinċipji fundamentali tal-ġustizzja u l-ġid komuni.

Filwaqt li jfakkru fid-dmir ta' kull ċittadin li jobdi l-liġijiet ġusti, iddikjaraw li mhux lesti li joqogħdu għal liġijiet immorali. L-istituzzjonijiet ta' dawn il-komunitajiet Insara jirrifjutaw li jagħmlu abort, riċerki li jeqirdu l-embrijun uman, assistenza lil min irid jagħmel ewtanazja u kull azzjoni kontra l-hajja.

Huma jtennu wkoll li ma jridux imilu quddiem xi liġi li titlob minnhom li jbierku *partnerships* sesswali immorali; li b'xi mod jikkunsidraw dawn ir-relazzjonijiet daqslikieku huma żwiġijiet normali; u li hadd ma jpoġġilhom sarima fuq fommhom biex ma jgħidux il-verità dwar il-moralità u l-immoralità taż-żwieġ u l-familja.

Huma jaffer maw id-dritt tal-libertà religjuża u d-dritt għal-libertà tal-kuxjenza. Quddiem kultura li trid li d-diskors religjuż jibqa' bejn l-erba' hitan tas-sagrastija, hemm bżonn jiġi affermat li f'soċjetà demokratika, bħal kull ċittadin iehor, in-Nisrani għandu d-dritt li jittellem fil-pjazez.

Dan kollu japplika għar-realtà tagħna! L-Insara f'pajjiżna, flimkien ma' dawk kollha ta' rieda tajba, għandhom joħolqu moviment li jimbotta l-konvinzjonijiet morali u religjużi tagħhom fil-hajja pubblika, biex “il-maġi” ta' llum jagħrfu jiehdu direzzjoni korretta u, jekk ikun meħtieġ, jitbiegħdu minn dawk “il-palazzi” moderni tat-tmexxija u tal-ġustizzja li f'xi waqtiet isiru jixbhu l-“palazz ta' Erod”.

KWIEKEB UMANI LI QED JIĠĠARRFU

Messaġġ tal-E.T. Mons Mario Grech Isqof ta' Ghawdex
fl-okkażjoni tal-Festa ta' San Fortunatu, iż-Żebbuġ - 15 ta' Novembru 2009

Familja li titkisser, żagħżuġ li jittaqqab, missier li jisfa' bla xogħol, mara sfruttata sesswalment, huma bħal kwiekeb sbieħ li qed jaqgħu u jitkissru!

Tkun hasra jekk naħsbu li ċerti grajjiet li jisscmmew fl-Evangelju, bħal meta jingħad li x-xemx tiddallam, il-qamar jitlef id-dija u l-kwiekeb jaqgħu, huma biss riferenza għal x'għad jiġri fl-aħħar tad-dinja. L-istess sinjali ta' tmermir jidhru fis-soċjetà ta' żminijietna.

Huwa iblah il-bniedem li ma jammettix li illum ukoll hemm kwiekeb li qed jiġġarrfu – mhux dawk li nsibu f'xi kostellazzjoni stellari, imma huma dawk il-bniedem li jinsabu għaddejnin minn esperjenzi umani traġiċi.

Għalija familja li titkisser, żagħżuġ li jittaqqab, missier li jisfa' bla xogħol, mara sfruttata sesswalment, huma bħal kwiekeb sbieħ li qed jaqgħu u jitkissru!

Hija haġa tal-iskantament li meta nisimghu diskors dwar l-aħħar tad-dinja ninkwetaw u nallarmaw ruħna;

imbagħad meta għandna tant “kwiekeb umani” li qed jitwaqqgħu, nibqgħu indifferenti u passivi.

Skont l-Iskrittura, dan il-proċess ta' qerda jibda meta l-bniedem jipprofonaw it-tempju u jaħarbu mit-tempju t'Alla (ara Mk 13, 14), bħalma qed jagħmel il-bniedem illum, li wara li ma baqax jirrispetta t-tempju bhala post qaddis, issa qieghed jitbiegħed minnu. Huwa fatt li f'pajjiżna għandna kwazi 50% li “haqbu” mit-tempju għax għażlu li ma jiehdux sehem fil-quddies tal-Ħadd. Billi hrabna mit-tempju, qed nassistu għall-qerda ta' tant “kwiekeb” umani!

Huwa għalhekk li fl-okkażjoni tal-Kungress Ewkaristiku li qed isir fid-djoċesi t'Ghawdex, qed isir appell biex l-Insara jerġgħu jibdew japprezzaw il-Jum tal-Ħadd bhala “il-jum tat-tempju” għax il-komunità Nisranija tiltaqa' għall-Ewkaristija. L-esperjenza tal-quddiesa mhux biss tnaqqas il-proċess ta' tmermir morali, imma tgħin biex ikun hemm proċess ta' restawrazzjoni morali.

IL-KNISJA HIJA MINORITÀ KREATTIVA

Messaġġ tal-E.T. Mons Mario Grech Isqof ta' Ghawdex
fl-okkażjoni tal-Ministeru tal-Letterat, Bażilika tan-Nadur

Anke jekk fil-jiem tal-Karnival, il-bniedem qisu jikseb liċenzja soċjali biex jagħmel fil-beraħ hwejjeġ li normalment ma jagħmilhomx, il-ġid komuni jitlob li xorta wahda għandhom jibqgħu mharsa d-diċenza u r-rispett.

Fl-istess hin, ċerta mġieba erratika matul iż-żmien tar-renju tal-bluha, tista' tindika il-konfuzjoni u l-bżonn li hemm fil-qalb u l-moħħ tal-bniedem illum. Għalhekk fil-konfront ta' spettaklu bħal dan, il-komunità nisranija b'attitudni pożittiva għandha tara liema huma dawk it-temi, sew f'dak li għandu x'jaqsam mal-moralità kif ukoll f'dak li jirrigwarda s-sens religjuż, u bil-kelma t'Alla tipprova ddawwal il-kuxjenzi.

Dan ifisser li fil-komunità nisranija hemm lok għal aktar habbara u katekisti li f'waqtu u barra minn waqtu jwasslu l-Kelma t'Alla li għandha qawwa tikxef l-iżball u tiddenunzja d-dnub. Il-fatt li hames seminaristi qed jirċievu l-“ministeru tal-Letterat” huwa nifs frisk li jimla l-pulmuni ta' hafna ndividwi u komunitajiet għax dawn ser ikunu minn dawk li jlaqqgħu lil bniedem mal-Kelma t'Alla.

L-istoriku Ingliz **Arnold Toynbee** itenni li l-kriżi li għaddejnin minnha l-pajjiżi tal-punent tista' tiġi ndirizzata jekk nerġgħu nirkupraw il-wirt religjuż, partikularment il-wirt tal-kristjanità tal-punent. Dan l-akkwist huwa possibbli jekk fostna jkollna *minoritajiet kreattivi*. Il-Knisja hija *minorita kreattiva* u l-komunità ekklesjali tista' tgħin biex nirbhu lura l-wirt tal-kristjanità jekk il-parroċċa tkun komunita magħmula minn komunitajiet “żgħar” li kapaċi jkunu kreattivi jekk jemmu li l-Kelma ta' Alla għandha qawwa tohloq il-bniedem u l-istrutturi kollha tiegħu.

Nota tad-Direzzjoni:

Dawn l-erba' paġni ta' Dokumentazzjoni qed jingħataw bhala zieda mar-rivista u b'rigal lill-qarrejja tagħna, fuq talba ta' hafna, biex jiġu miġbura u kkonservati l-aqwa diskorsi, omeliji u ittri pastorali ta' Mons. Isqof Mario Grech. Dawn il-folji kulur safrani jistgħu faċilment jinjalghu minn go nofs ir-rivista biex jiġu miġbura flimkien u llegati separatament mir-rivista.